

Врз основа на член 14 став (1) од Законот за рибарство и аквакултура („Сл. Весник на Република Северна Македонија“ бр. 64/24), како и Одлуката за распишување на Јавен повик за доделување на користење на рибите и другите водни организми од риболовните подрачја „Вардар – долно течение“, „Треска“, „Пчиња“, „Брегалница“, „Струмица“, „Мантово“, „Стрежево“, „Липково“, „Турија“, „Водоча“, „Ратево“, „Конче“ и „Дојранско Езеро“ број 33-4154/1 од 26.03.2025 година донесена од министерот за земјоделство, шумарство и водостопанство, се објавува

ЈАВЕН ПОВИК 5/2025

за доделување на користење на рибите и другите водни организми од риболовните подрачја „Вардар – долно течение“, „Треска“, „Пчиња“, „Брегалница“, „Струмица“, „Мантово“, „Стрежево“, „Липково“, „Турија“, „Водоча“, „Ратево“, „Конче“ и „Дојранско Езеро“ за организирање рекреативен риболов

I ПРЕДМЕТ

Доделувањето на користење на рибите и другите водни организми за организирање рекреативен риболов се однесува на рекреативните зони од риболовните подрачја:

1. Риболовно подрачје „Вардар – долно течение“
 - 1.1. Рекреативна зона „Вардар - Гевгелиска“, која го опфаќа течението на реката Вардар од вливот на Кованска Река до границата со Република Грција, вклучително и Кованска Река и сите останати поголеми и помали притоки на овој дел од текот на реката Вардар и водната површина на акумулацијата Паљурци.
2. Риболовно подрачје „Треска“
 - 2.1. Рекреативна зона „Треска - Кичевска“, која го опфаќа делот од реката Треска од изворот до мостот на патот кој води од Кичево до село Пласница (мостот е граница) со сите притоки на реката во тој дел од текот и водната површина на акумулацијата Осломеј.
3. Риболовно подрачје „Пчиња“
 - 3.1. Рекреативна зона „Пчиња - Кумановска“, која го опфаќа течението на реката Пчиња од македонско – српската граница до Ново Село, со притоците Река Бистрица, Драгоманска Река, Река Кумановка, Река Петрошница и Река Лука и нивните притоки во целото течение, реката Липковка од браната Липково до вливот во река Пчиња, Кратовска Река, Крива Река со сите притоки, од вливот на Кратовска Река во Крива Река до вливот на Крива Река во река Пчиња.
4. Риболовно подрачје „Брегалница“
 - 4.2. Рекреативна зона „Брегалница - Штипска“, која го опфаќа делот од реката Брегалница од вливот на Злетовска Река до селото Убого со сите притоки во овој дел од текот на Брегалница освен Злетовска Река.
5. Риболовно подрачје „Струмица“
 - 5.1. Рекреативна зона „Струмица“, која го опфаќа течението на реките: Струмица, Плавија, Турија, Водочница (Бела Река, Водоча), Тркајна, Лебница, Радовишка Река, Ораовичка Река (Стара Река), Циронска Река, водната површина на Моноспитовското Блато, како и како и водните површини акумулациите: Иловица, Дрвошка, Новоселска и Маркова Брана освен заштитените подрачја со закон.

6. Риболовно подрачје „Козјак“
 - 6.1. Рекреативна зона „Козјак – Поречко Езеро“ која ја опфаќа водната површина на акумулацијата Козјак од вливот на Тажевска река во реката Треска до браната освен заливите Коломонт и Пеколник.
7. Риболовно подрачје „Мантово“
 - 7.1. Рекреативна зона „Мантово“, која ја опфаќа целата површина на акумулацијата Мантово.
8. Риболовно подрачје „Стрежево“
 - 8.1. Рекреативна зона „Стрежево“ која ја опфаќа целата површина на акумулацијата Стрежево освен водената површина на акумулацијата до 2000 m возводно од браната, бочно од брег до брег и сите води од водотеците во сливот на акумулацијата.
9. Риболовно подрачје „Липково“
 - 9.1. Рекреативната зона „Липково“ која ја опфаќа водната површина на акумулацијата Липково и делот на Липковска река од истекот на браната на акумулацијата Глажња до вливот во акумулација Липково.
10. Риболовно подрачје „Водоча“
 - 10.1. Рекреативна зона „Водоча“ која ја опфаќа водната површина на акумулацијата „Водоча“.
11. Риболовно подрачје „Турија“
 - 11.1. Рекреативна зона „Турија“ која ја опфаќа водната површина на акумулацијата Турија.
12. Риболовно подрачје „Ратево“
 - 12.1. Рекреативна зона „Ратево“ која ја опфаќа целата површина на вештачкото езеро - акумулација Ратево, делот на реката Брегалница од изворите до селото Митрашинци со сите притоки, Клепалска река и Заменичка река.
13. Риболовно подрачје „Конче“
 - 13.1. Рекреативна зона „Конче 1 и Конче 3“, која ја опфаќа целата водна површина на акумулациите „Конче 1 и Конче 3“.
14. Риболовно подрачје „Дојранско Езеро“
 - 14.1. Рекреативна зона „Дојранско Езеро“ која ја опфаќа водната површина на Дојранското Езеро која припаѓа на Република Северна Македонија, освен определената риболовна зона.

II ПЕРИОД ЗА КОЈ СЕ ДОДЕЛУВАТ РИБИТЕ И ДРУГИТЕ ВОДНИ ОРГАНИЗМИ ЗА КОРИСТЕЊЕ

Рибите за организирање рекреативен риболов на рекреативните зони од риболовните подрачја „Вардар – долно течение“, „Треска“, „Пчиња“, „Брегалница“, „Струмица“, „Мантово“, „Стрежево“, „Липково“, „Турија“, „Водоча“, „Ратево“, „Конче“ и „Дојранско Езеро“ се доделуваат на користење за период од 12 години.

III УСЛОВИ ЗА УЧЕСТВО

Право на учество на Јавниот повик за доделување на користење на рибите и другите водни организми за организирање рекреативен риболов имаат домашни и странски правни лица регистрирани за дејност рибарство или општа клаузула за бизнис, со регистрирана подружница во Република Северна Македонија за дејност рибарство, согласно со Законот за трговски друштва и со Националната класификација на дејности, како и правни лица регистрирани согласно со Законот за здрженија и фондации, со доставување на понуда.

Странските правни лице кои учествуваат на Јавниот повик мора да имаат регистрирано подружница со дејност рибарство во Република Северна Македонија согласно со Законот за трговски друштва.

Право да доставуваат понуда имаат само правните лица кои подигнале Тендерска документација.

Правните лица кои учествуваат на Јавниот повик треба да ги исполнуваат особено следниве услови:

1. да имаат вработено потребен број лица - рибочувари предвидени во риболовната основа;
2. да поседуваат или користат простории за вршење на дејноста;
3. да поседуваат или користат најмалку едно моторно воило и/или пловен објект за вршење на контрола и надзор и
4. да поседува техничка опрема за вршење контрола и надзор.

Заинтересираните правни лица кои учествуваат на Јавниот повик кон понудата треба да достават и докази за утврдување на нивната способност содржани во Тендерската документација за одделно риболовно подрачје.

IV ПОЧЕТНА ВРЕДНОСТ НА НАДОМЕСТОК ЗА КОРИСТЕЊЕ НА РИБИТЕ И ДРУГИТЕ ВОДНИ ОРГАНИЗМИ

Почетната вредност на надоместокот за користење на рибите и другите водни организми за организирање рекреативен риболов од рекреативните зони од риболовните подрачја „Вардар – долно течение“, „Треска“, „Пчиња“, „Брегалница“, „Струмица“, „Мантово“, „Стрежево“, „Липково“, „Турија“, „Водоча“, „Ратево“ „Конче “ и „Дојранско Езеро“ за организирање рекреативен риболов изнесува најмалку 10% од наплатениот надоместок за вкупно издадените дозволи на годишно ниво.

V РОК ЗА ПОДНЕСУВАЊЕ НА ПОНУДИ

Рок за поднесување на понудите е (30) триесет дена, сметано од денот на објавување на Јавниот повик во „Службен весник на Република Северна Македонија“, а крајниот рок за поднесување на понудите е утврден во тендерската документација за доделување на рибите за организирање рекреативен риболов на одделното риболовно подрачје.

VI АДРЕСА НА КОЈА СЕ ДОСТАВУВААТ ПОНУДИТЕ

Секој заинтересиран понудувач својата понуда ја доставува на следнава адреса:

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО
ул. „Ленинова “ бр.2,

1000 Скопје

Понудата се доставува преку пошта или со предавање во архивата на Министерство за земјоделство, шумарство и водостопанство, секој работен ден од 9:00 до 15:00 часот.

VII НАДОМЕСТОК ЗА ИЗДАВАЊЕ НА ТЕНДЕРСКА ДОКУМЕНТАЦИЈА

Висината на надоместокот за издавање на тендерската документација ќе изнесува 1.000,00 денари.

Уплатата на надоместокот треба да се изврши на следната сметка:

Назив на примачот:	Министерство за финансии
Банка на примачот:	Трезорска сметка
Трансакциона сметка:	НБРМ
Износ:	100000000063095
Уплатна сметка:	1.000,00 денари
Приходна шифра и Програма:	840 xxx 03161
Цел на дознаката:	722313 00
	административна такса

Тендерската документација се издава во архивата на Министерството за земјоделство, шумарство и водостопанство ул. „Ленинова бр. 2, Скопје.

Сите заинтересирани понудувачи за учество на Јавниот повик треба да имаат подигнато тендерска документација од Министерството за земјоделство, шумарство и водостопанство.

Во случај на доставување на повеќе понуди од еден ист понудувач за различни точки од делот I на овој јавен повик, понудувачот треба да има подигнато Тендерска документација за секоја точка поединечно.

При подигнување на Тендерската документација од архивата на Министерството за земјоделство, шумарство и водостопанство потребно е да се остават податоци за називот, седиштето, контакт телефон и e-mail адреса за субјектот за кој се подигнува Тендерската документација.

Сите трошоци кои се во врска со подготовката и поднесувањето на понудата се на товар на понудувачот.

VIII КРИТЕРИУМ СПОРЕД КОИ СЕ ВРШИ ИЗБОР НА НАЈПОВОЛНА ПОНУДА

Рибите и другите водни организми за организирање рекреативен риболов ќе се доделат на користење на понудувачот што ќе ги исполни бараните условите од Јавниот повик и Тендерската документација за доделување на користење на рибите и другите водни организми од риболовните подрачја изнесува најмалку 10% од наплатениот надоместок за вкупно издадените дозволи на годишно ниво и кој ќе понуди највисок процент како надоместок за користење на рибите и другите водни организми на електронската аукција.

Во случај кога по објавата на Јавниот повик за одредено подрачје само еден понудувач кој ги исполнува условите дадени во Јавниот повик и Тендерската документација истиот се смета за најповолен понудувач.

IX НАЗИВ И АДРЕСА НА НАДЛЕЖИОТ ОРГАН ЗА ОДЛУЧУВАЊЕ ПО ЖАЛБИ И КРАЈНИ РОКОВИ ЗА ПОДНЕСУВАЊЕ НА ЖАЛБИ

Надлежен орган за решавање по жалби во постапката за доделување на користење на рибите и другите водни организми за организирање рекрејтивен риболов на рекреативните зони од риболовните подрачја е Државната комисија за одлучување во управа постапка и постапка од работен однос во втор степен.

Понудувачите имаат право на жалба во рок од 15 дена од:

- пропишаниот рок за донесување на решението за избор на најповолна понуда поради молчење на управата во случај решението да не е донесено во пропишаниот рок и
- денот на приемот на решението за избор на најповолна понуда, во однос на постапката на евалуација и избор на најповолна понуда,
- денот на приемот на решението за поништување на постапката во врска со причините за поништување на постапката.

Жалителот кој пропуштил да изјави жалба во однос на одредбите од алинеите 1 и 2 нема право на жалба во подоцнежната фаза на постапката за истиот правен основ.

X *ЈАВНО ОТВОРАЊЕ НА ПОНУДИ*

Јавното отворање на понудите ќе се одржи во просториите на Министерството за земјоделство, шумарство и водостопанство (ул. „Ленинова“ бр.2, Скопје,) а денот и времето ќе бидат определени во Тендерската документација за оделното риболовно подрачје.

33 – 4154/3
од 27.03. 2025 година
Скопје

КОМИСИЈА
за спроведување на постапка за користење на рибите и
другите водни организми за риболовните зони во
риболовните подрачја „Вардар – долно течение“, „Треска“,
„Пчиња“, „Брегалница“, „Струмица“, „Мантово“,
„Стрежево“, „Липково“, „Турија“, „Водоча“, „Ратев“
„Конче “ и „Дојранско Езеро“ за организирање рекреативен
риболов